

KO E NGAAHI ME'A 'OKU FIEMA'U KE FAI HA 'ILO KI AI SIVI 'O E COVID-19/KOLONAVAILASI

1

'OKU FOUNGA FĒFĒ 'A HONO FAKAHOKO 'O E SIVI?

Ko e ni'ihi ko ia 'oku fiema'u ke fakahoko ha'ane sivi, 'e 'uluaki fetu'utaki ki he'ene toketā pe ko e tokotaha 'oku ne tokanga'i 'ene ngaahi fiema'u faka-falemahaki pe mo'ui lelei (fale mahaki/kiliniki). 'I he taimi ni, 'oku fakamahu'inga'i ange hono fuofua fakahoko ha ngāue kiate kinautolu 'oku hā ai 'a e ngaahi faka'ilonga 'o e COVID-19, 'o hangē ko e mofi, taletale, pe ko e nounou 'a e mānava.




KO E 'A'AHĪ KI HO TOKETĀ PE FALEMAHAKI/KILINIKI

Ko hono sivi pe 'oku hā 'a e ngaahi faka'ilonga 'o e COVID-19 'i he kakai (mofi, taletale, nounou e mānava), 'e fakahoko tonu pē ia 'e he'enu toketā pe falemahaki/kiliniki, pe ko hono fakahoko 'i he telefoni. Makatu'unga 'i he ngaahi tu'utu'uni fekau'aki mo e ngaahi sivi faka-falemahaki kuo fo'u mei he Potungāue Mo'ui (Department of Health) 'o Washington State, 'e toki fakahoko ha'ano sivi 'o ha tokotaha 'okapau 'e fiema'u mai mei he'enu toketā, pe ko e tokotaha 'oku ne tokanga'i 'enu ngaahi fiema'u faka-falemahaki pe mo'ui lelei (fale mahaki/kiliniki) ke fakahoko 'a e sivi.

'OKU TO'O 'A E VAI MEI HE LOTO IHU

Kapau 'e fiema'u 'e he toketā, pe ko e tokotaha 'oku ne tokanga'i 'a e ngaahi fiema'u faka-falemahaki pe mo'ui lelei (fale mahaki/kiliniki) 'a e tokotaha puke ke fakahoko ha'ane sivi COVID-19, te nau to'o 'a e vai mei he ihu, pe ko hono ako'i ki he tokotaha puke 'a e founga hono to'o ke ne fakahoko pē 'e ia.



'OKU 'AVE 'A E VAI KI HE NGAAHI LAB (FEITU'U 'OKU FAKAHOKO AI HONO SIVI)

'E 'ave leva 'a e ngaahi naunau na'e ngāue'aki ki hono to'o 'o e vai mei he ihu ki he lab ke fakahoko 'a hono sivi.

AHA PUKE

Kapau 'e ma'u mai 'a e ola 'o e sivi 'oku ma'u 'e he mahaki, 'e liipooti leva 'a e ngaahi ola ko 'eni ki he Public Health — Seattle & King County.



2

'E FOUNGA FĒFĒ HA'AKU KAU KI HA SIVI?

'Uluaki, ko e sivi 'oku totonu ke fakahoko pē ia kiate kinautolu ko ia kuo 'osi 'asi ai 'a e ngaahi faka'ilonga 'o e mahaki. Kapau 'oku ke ma'u 'a e ngaahi faka'ilonga ko ia 'o e COVID-19, 'e founga kehekehe pē 'a hono fakahoko ho'o sivi, tupu mei he tu'unga pe ngāue 'oku ke 'i ai. Ko e ni'ihi ko ia 'oku ngāue 'i he ngaahi ngāue'anga mahu'inga mo pelepelengesi 'i he taimi ni, hangē ko e kakai 'oku nau 'uluaki fetaulaki mo e kakai puke, kau ngāue ki he mo'ui lelei 'a e kakai hangē ko e falemahaki, kakai 'oku nau nofo pe ngāue fakataha 'i he ngaahi 'api hūfanga'anga, mo e ngaahi fale tauhi kakai tokolahi, 'oku kehe 'a e ngaahi founga ke fakahoko ai honau sivi'i, mei he kakai kehe fakalukufua, tupu mei he'enua pelepelengesi mo tu'u lavea ngofua ange.

KAU NGĀUE FETU'UTAKI 'ULUAKI

Ko e kau ngāue ni hangē ko e kau polisi mo e kau ngāue tokoni faka-faito'o he fakatamaki fakatu'upakē, 'oku totonu ke nau fetu'utaki ki he'enua 'ōfisa mo'ui 'i he ngāue 'okapau 'oku nau ongo'i 'oku nau ma'u 'a e ngaahi faka'ilonga 'o e COVID-19. 'Oku 'i ai 'a e ngaahi palani fakavavevave 'e fakahoko ke fakavave'i 'aki 'a hono fakahoko ko ia 'a e sivi 'o e kau ngāue ni, ka e malava ke nau foki ki he'enua ngaahi ngāue takitaha 'i he vave taha.



KAU NGĀUE KI HE MO'UI LELEI 'A E KAKAI

'Oku totonu ke talanoa 'a e kau ngāue ni ki he va'a 'oku ne tokanga'i e mo'ui lelei 'a e kau ngāue, pe ko 'enua toketā pe tokotaha 'oku ne tokanga'i 'enua ngaahi fiema'u faka-falemahaki pe mo'ui lelei (fale mahaki/kiliniki), 'okapau 'oku nau ongo'i 'oku nau ma'u 'a e ngaahi faka'ilonga 'o e COVID-19. 'E toki faka'atā leva 'e he ngaahi toketā/feitu'u ni 'a honau sivi'i.

KAKAI 'OKU NOFO PE NGĀUE 'I HA NGAahi FEITU'U FAKATAHA'ANGA KAKAI TOKOLAHl

Ko e kakai ko ia 'oku nofo pe ngāue 'i he ngaahi feitu'u fakataha'anga kakai tokolahi, hangē ko e ngaahi 'api tauhi kakai (tauhi vaivai, tauhi tamaiki te'eki ta'u fakalao) pe fakataha'anga 'o e kakai 'oku 'ikai ha'anau 'api, 'oku 'i ai 'a e ngaahi sēvesi mo e ngaahi ngāue, kuo 'osi mateuteu ke ne tokoni'i 'a e ni'ihi ko ia 'oku nau ongo'i kuo nau ma'u 'a e ngaahi faka'ilonga 'o e COVID-19, 'i hono fakahoko 'a e ngaahi sivi 'i ha founga malu mo hao.



KO E KAKAI 'OKU PUKE

Kapau 'oku 'ikai ke ke kau 'i he kakai ko ia kuo 'osi fakamatala atu 'i 'olunga, ka 'oku ke ongo'i 'oku ke ma'u 'a e ngaahi faka'ilonga 'o e COVID-19, kātaki 'o fetu'utaki ki ho'o toketā pe ko e tokotaha 'oku ne tokanga'i ho'o ngaahi fiema'u faka-falemahaki pe mo'ui lelei (fale mahaki/kiliniki). Kapau 'oku 'ikai ke malava 'e he toketā/feitu'u ni 'o fakahoko 'a e sivi, te nau malava pē ke nau talanoa atu fekau'aki pea mo ho'o ngaahi faka'ilonga, pea tokoni'i koe ki ha'ano kumi ha founga ke sivi mo tokanga'i ai koe.

Na'e fa'u 'a e fakamatala ni 'i he 'aho 7 'o 'Epeleli, 2020. 'E malava pē ke liliu 'a e ngaahi fakamatala ni 'i he kaha'u. Kapau 'oku toe fiema'u ha ngaahi fakamatala kehe, me'a hake pē ki he'enua webpage fekau'aki mo e COVID:

www.kingcounty.gov/covid.

Kapau 'oku 'i ai ha'o ngaahi fehu'i fekau'aki mo e COVID-19, 'oku 'i ai pē 'enua kau fakatonu lea te nau tokoni atu 'i he King County Coronavirus Call Center. 'I ha'o fiema'u tokotaha fakatonu lea, fetu'utaki ki he 206-477-3977.